

96. Слага се сл'нце да зајде

(Довезенце, Кумановско)

$\text{♩} = 224$

(е) Сла - га се сл'н - це да зај -  
де, Бо - жа - не бе - ло (е) ој,  
у - ба - во и!

преко ридине, падине,  
преко зелене ливаде,  
и у ливаде кладенче,  
и до кладенче бор дрво,  
и под дрвото Јанинка.  
Оздола идев косачи,  
озгора идев аргати  
и у аргати стар дедо.  
Облога фаџав аргати,  
кој ќе префрли бор дрво,  
с'с половина јабука,  
со една јатка орашче,  
со девет ока олово.  
Фрла' аргати не мога',  
фрла' косачи не мога',  
фрлил стар дедо, префрлил!  
Викна Јанинка да плаче:  
О, леле, боже, до бога,  
стар дедо да ме кердоса!  
Молчи, Јанинке, не плачи,  
ја не те земам за мене,  
ја имам сина за тебе!<sup>1</sup>

АИФ м.л. 1466, с. Довезенце, Кумановско; пеат Ангелина и Зорка Милеви;  
снимил и дешифрирал Јовица Петрушевски (1970); мелографирала Родна  
Величковска; се пее попладне.